



TNPSC துளிகள்

- ❖ இந்திய-திபெத்திய எல்லைக் காவல்படை (ITBP) ஆனது, சத்தீஸ்கரின் அபுஜ்மத் என்ற பகுதியில் அமைந்துள்ள குதல் எனுமிடத்தில் அதன் புதிய முதன்மைச் செயல்பாட்டுத் தளத்தினை (COB) நிறுவியுள்ளது.
- ❖ சர்வதேசப் பெளத்த/புத்தக் கூட்டமைப்பு (IBC) ஆனது இந்தியா, நேபாளம் மற்றும் இலங்கையின் ஆயுதப் படைகளை ஒன்றிணைக்கும் வகையிலான ஒரு வரலாற்றுச் சிறப்பு மிக்க முன்னெடுப்பான மூன்று நாடுகளின் முப்படை பயணத்தைத் தொடங்க உள்ளது.
- ❖ பல்துறை தொழில்நுட்ப மற்றும் பொருளாதார ஒத்துழைப்புக்கான வங்காள விரிகுடாவின் முன்னெடுப்பு அமைப்பின் (BIMSTEC) முதல் இளையோர் உச்சி மாநாடு 2025 ஆனது குஜராத்தின் காந்திநகரில் "Youth as a Bridge for Intra-BIMSTEC Exchange" என்ற கருத்துருவில் நடைபெற்றது.
- ❖ INS சுஜாதா, INS ஷார்தூல் மற்றும் ICGS வீரா ஆகியவற்றைக் கொண்ட இந்தியக் கடற்படையின் முதல் பயிற்சிப் படை (ITS) ஆனது, ஒரு தொடர் கூட்டுப் பயிற்சி மீதான நடவடிக்கைகளுக்காக சிங்கப்பூரின் சாங்கி கடற்படைத் தளத்திற்குச் சென்றுள்ளது.
- ❖ இந்திய ரிசர்வ் வங்கியானது, 2025 ஆம் ஆண்டு ஏப்ரல் மாதம் முதல் நாட்டில் வங்கி வாடிக்கையாளர்கள் பயன்படுத்தும் களங்களில் நம்பிக்கையை ஊக்குவிப்பதற்காக வடிவமைக்கப்பட்டுள்ள .bank.in என்ற புதியதொரு வலைதளத்தினை அறிமுகப்படுத்த உள்ளது.
- ❖ பிரான்சு நாட்டின் டென்னிஸ் வீரர் கைரியன் ஜாக்கெட் 2025 ஆம் ஆண்டு சென்னை ஓபன் ஆடவர் ஒற்றையர் பிரிவுப் போட்டியில் பட்டத்தை வென்று தனது முதல் ATP பட்டத்தைக் கைப்பற்றினார்.

தமிழ்நாடு செய்திகள்

SC/ST மக்களுக்கு எதிராக இழைக்கப்படும் குற்றம் - தமிழ்நாடு

- ❖ 2020 மற்றும் 2022 ஆகிய இரண்டு ஆண்டுகளுக்கு இடைப்பட்ட காலத்தில் தமிழ்நாட்டில் பட்டியலிடப்பட்ட சாதியினர் / பட்டியலிடப்பட்ட பழங்குடியினர் ஆகியோருக்கு எதிரான குற்றங்கள் அதிகரித்துள்ளன.
- ❖ பட்டியலிடப்பட்ட சாதியினருக்கு எதிராக 2020 ஆம் ஆண்டில் 1,274 குற்றங்களும், 2021 ஆம் ஆண்டில் 1,377 குற்றங்களும் பதிவு செய்யப்பட்டன.
- ❖ 2022 ஆம் ஆண்டில், பட்டியலிடப்பட்ட சாதியினருக்கு எதிரான குற்றங்கள் அதிகரித்தன, இதன் விளைவாக 1,761 வழக்குகள் பதிவு செய்யப்பட்டன.
- ❖ 2020 ஆம் ஆண்டில் 23 ஆக பதிவான வழக்குகள் ஆனது, 2021 ஆம் ஆண்டில் 30 ஆகவும், 2022 ஆம் ஆண்டில் 67 ஆகவும் அதிகரித்தது.
- ❖ பட்டியலிடப்பட்ட சாதியினர்/பட்டியலிடப்பட்ட பழங்குடியினர் பிரிவுகளைச் சேர்ந்த பெண்களுக்கு எதிரான குற்றங்களும் தமிழகத்தில் பதிவானது.
- ❖ பட்டியலிடப்பட்ட சாதியினர் பிரிவினைச் சேர்ந்த பெண்களுக்கு எதிரான பாலியல் வன்கொடுமை வழக்குகள் ஆனது 2020 ஆம் ஆண்டில் 116 ஆகவும், 2021 ஆம் ஆண்டில் 123 ஆகவும் மற்றும் 2022 ஆம் ஆண்டில் 166 ஆகவும் பதிவாகின.
- ❖ பட்டியலிடப்பட்ட பழங்குடியினர் பிரிவினைச் சேர்ந்த பெண்களுக்கு எதிரான



பாலியல் வன்கொடுமை வழக்குகள் ஆனது, 2020 ஆம் ஆண்டில் 3 ஆகவும், 2021 ஆம் ஆண்டில் 6 ஆகவும் மற்றும் 2022 ஆம் ஆண்டில் 14 ஆகவும் பதிவாகியுள்ளன.

- ❖ அனைத்து மாநிலங்களிலும் SC மற்றும் ST பிரிவுகளைச் சேர்ந்தவர்களுக்கு எதிரான குற்றங்கள் அதிகரித்து வருகின்றன, இதில் 15,368 வழக்குகளுடன் உத்தரப் பிரதேசம் முதலிடத்தில் உள்ளதோடு இந்த மாநிலத்தில் 2020 ஆம் ஆண்டில் 12,714 வழக்குகளும் 2021 ஆம் ஆண்டில் 13,146 வழக்குகளும் பதிவானது.
- ❖ குறைகளைத் தீர்ப்பதற்காகவும் விழிப்புணர்வினை ஏற்படுத்துவதற்காகவும் வேண்டி 14566 என்ற கட்டணமில்லா எண்ணைக் கொண்ட வன்கொடுமைகளுக்கு எதிரான தேசிய உதவி எண் (NHAA) ஆனது உருவாக்கப்பட்டது.


State/UT Wise Cases registered under Crime against Scheduled Castes (SCs)/Scheduled Tribes (STs) during 2018 to 2022											
Sl	State/UT	Scheduled Castes (SCs)					Scheduled Tribes (STs)				
		2018	2019	2020	2021	2022	2018	2019	2020	2021	2022
1	Andhra Pradesh	1836	2071	1950	2014	2315	330	330	320	361	396
2	Arunachal Pradesh	0	0	0	0	0	0	0	0	1	0
3	Assam	8	21	28	15	14	6	4	10	16	9
4	Bihar	7061	6544	7368	5842	6509	64	97	94	103	146
5	Chhattisgarh	264	341	316	330	323	388	427	502	506	516
6	Goa	5	3	2	4	8	5	2	2	5	1
7	Gujarat	1426	1416	1326	1201	1279	311	321	291	341	330
8	Haryana	961	1086	1210	1628	1633	0	1	0	0	0
9	Himachal Pradesh	130	189	251	244	210	1	1	3	7	4
10	Jharkhand	537	651	666	546	674	224	342	347	250	283
11	Karnataka	1325	1504	1398	1673	1977	322	327	293	361	438
12	Kerala	887	858	846	948	1050	138	140	130	133	172
13	Madhya Pradesh	4753	5300	6899	7214	7733	1868	1922	2401	2627	2979
14	Maharashtra	1974	2150	2569	2503	2743	526	559	663	628	742
15	Manipur	0	0	0	0	0	1	2	2	0	1
16	Meghalaya	0	0	0	0	0	0	0	0	0	0
17	Mizoram	0	0	0	0	5	0	8	0	0	29
18	Nagaland	0	0	0	0	0	0	0	0	0	0
19	Odisha	1778	1886	2046	2327	2902	557	576	624	676	773
20	Punjab	168	166	165	200	162	0	1	4	0	0
21	Rajasthan	4607	6794	7017	7524	8752	1095	1797	1878	2121	2521
22	Sikkim	5	4	0	2	3	1	2	0	1	4
23	Tamil Nadu	1413	1144	1274	1377	1761	15	31	23	39	67
24	Telangana	1507	1690	1959	1772	1787	419	530	573	512	545
25	Tripura	1	0	2	3	2	0	2	2	0	3
26	Uttar Pradesh	11924	11829	12714	13146	15368	145	36	3	4	5
27	Uttarakhand	58	84	87	123	114	7	8	13	6	1
28	West Bengal	119	145	109	108	104	101	99	90	92	90
	TOTAL STATE(S)	42747	45876	50202	50744	57428	6524	7565	8268	8790	10055

தேசியச் செய்திகள்

100 GW சூரிய மின்னாற்றல் திறன் மைல்கல்

- ❖ நிறுவப்பட்ட சூரிய மின்னாற்றல் திறனில் 100 GW (100.33 GW) என்ற ஒரு வரம்பினைத் தாண்டி இந்தியா ஒரு வரலாற்று மைல்கல்லை எட்டியுள்ளது.
- ❖ கடந்த பத்தாண்டுகளில் இந்தியாவின் சூரிய மின்னாற்றல் துறையின் திறன் என்பது மிக அசாதாரணமாக 3450% அதிகரித்துள்ளது.
- ❖ 2014 ஆம் ஆண்டில் 2.82 GW ஆக இருந்த இது 2025 ஆம் ஆண்டில் 100 GW ஆக உயர்ந்து உள்ளது.
- ❖ இந்தியாவின் புதுப்பிக்கத்தக்க எரிசக்தி வளர்ச்சியில் சூரிய மின்னாற்றல் தொடர்ந்து ஆதிக்கம் செலுத்தி வருகிறது என்ற நிலையில் இது நிறுவப்பட்ட மொத்த புதுப்பிக்கத்தக்க எரிசக்தி திறனில் 47% ஆகும்.
- ❖ 2024 ஆம் ஆண்டில், சாதனை அளவிலான 24.5 GW சூரிய மின்னாற்றல் திறன் உற்பத்தி செய்யப் பட்டது என்பதோடு இது 2023 ஆம் ஆண்டில் பதிவான உற்பத்தித் திறனுடன் ஒப்பிடும் போது சூரிய மின்னாற்றல் நிறுவல்களில் இரண்டு மடங்குக்கும் அதிகமான அதிகரிப்பைப் பிரதிபலிக்கிறது.

- ❖ கடந்த ஆண்டு 18.5 GW பயன்பாட்டு அளவிலான சூரிய மின்னாற்றல் உற்பத்தி திறன் நிறுவப் பட்டது என்பதோடு இது 2023 ஆம் ஆண்டுடன் ஒப்பிடும் போது சுமார் 2.8 மடங்கு அதிகரிப்பு ஆகும்.
- ❖ இராஜஸ்தான், குஜராத், தமிழ்நாடு, மகாராஷ்டிரா மற்றும் மத்தியப் பிரதேசம் ஆகியவை மின்னாற்றல் உற்பத்தித் திறனில் சிறப்பான செயல்திறன் கொண்ட சில மாநிலங்களில் அடங்கும்.
- ❖ இந்தியாவில் மேற்கூரை சார்ந்த சூரிய மின்னாற்றல் துறையில், 2024 ஆம் ஆண்டில் 4.59 GW புதிய உற்பத்தி திறன் நிறுவப் பட்டதுடன் மிகவும் குறிப்பிடத்தக்க வளர்ச்சிப் பதிவானது என்பதோடு இது 2023 ஆம் ஆண்டு பதிவான அளவுடன் ஒப்பிடும்போது 53% அதிகரிப்பைப் பிரதிபலிக்கிறது.



NCSK ஆணையத்தின் பதவிக் காலம் நீட்டிப்பு



Ministry of Information and Broadcasting
Government of India
CABINET DECISIONS
February 07, 2025

CABINET APPROVES EXTENSION OF THE TENURE OF NCSK* FOR 3 YEARS*

Financial implication: **₹50 crore+**

Ministry of Information and Broadcasting
Government of India
CABINET DECISIONS
February 07, 2025

CABINET APPROVES EXTENSION OF THE TENURE OF NCSK* FOR 3 YEARS*

To help:


- Facilitate socio-economic upliftment of sanitation workers
- Improve working conditions in the sanitation sector
- Achieve zero fatalities while performing hazardous cleaning

- ❖ தேசிய சஃபாய் கரம்சாரிகள் (தூய்மைப் பணியாளர்கள்) ஆணையத்தின் (NCSK) பதவிக் காலத்தை மேலும் மூன்று ஆண்டுகளுக்கு நீட்டிப்பதற்கு வேண்டி மத்திய அமைச்சரவை ஒப்புதல் அளித்துள்ளது.
- ❖ இது சமூக நீதி மற்றும் அதிகாரமளித்தல் அமைச்சகத்தின் கீழ் செயல்படுகிறது.
- ❖ இது நாடு முழுவதும் நிலவும் மனிதக் கழிவுகற்றல் பணியாளர் முறைகளைத் தடை

செய்யும் சட்டத்தின் விதிகளை அமல்படுத்துகிறது.

- ❖ இது 2013 ஆம் ஆண்டு மனிதக் கழிவகற்றல் பணியாளர்கள் பணியமர்த்தப்படுவதைத் தடைசெய்தல் மற்றும் மறுவாழ்வுச் சட்டத்தின் விதிகளை செயல்படுத்தும் முகமை ஆகும்.
- ❖ துப்புரவுத் தொழிலாளர்களின் மேம்பாட்டிற்கான குறிப்பிட்டத் திட்டங்களை மத்திய அரசிற்குப் பரிந்துரைக்கவும், அவர்கள் மத்தியில் நிலவும் குறிப்பிட்டக் குறைகளை விசாரிப்பதற்கும், அவர்களின் பணி நிலைமைகளை ஆய்வு செய்து கண்காணிக்கவும் NCSK முகமைக்கு அதிகாரம் உள்ளது.
- ❖ 1993 ஆம் ஆண்டு தேசியத் தூய்மைப் பணியாளர்கள் ஆணையச் சட்டத்தின் கீழ், 1994 ஆம் ஆண்டு அமைக்கப்பட்ட முதல் NCSK ஆனது, இந்தச் சட்டம் 2004 ஆம் ஆண்டில் காலாவதியாகும் வரையில் ஒரு சட்டப்பூர்வ அமைப்பாகச் செயல்பட்டு வந்தது.
- ❖ அப்போதிருந்து, அதன் பதவிக் காலம் ஆனது அவ்வப்போது நீட்டிக்கப்பட்டு, சமூக நீதி அமைச்சகத்தின் கீழான ஒரு சட்டப்பூர்வமற்ற அமைப்பாகச் செயல்பட்டு வருகிறது.

உயர்கல்வி குறித்த நிதி ஆயோக் அமைப்பின் அறிக்கை 2025



- ❖ நிதி ஆயோக் அமைப்பானது, 'மாநிலங்கள் மற்றும் மாநில அரசு/பொதுப் பல்கலைக் கழகங்கள் மூலம் தரமான உயர்கல்வியை விரிவுபடுத்துதல்' என்ற தலைப்பிலான ஒரு அறிக்கையினை தயாரித்துள்ளது.
- ❖ அனைத்து மாநிலங்கள் மற்றும் ஒன்றியப் பிரதேசங்களில், ஜம்மு மற்றும் காஷ்மீர் ஆனது மொத்த உள்நாட்டு உற்பத்தியில் அதிகபட்சமாக 8.11% சதவீதம் கல்விக்காக செலவிடுகிறது என்ற நிலையில் அதைத் தொடர்ந்து மணிப்பூர் (7.25%), மேகாலயா (6.64%) மற்றும் திரிபுரா (6.19%) ஆகியவை இடம் பெற்றுள்ளன.
- ❖ கேரளா, தமிழ்நாடு, மகாராஷ்டிரா, ஆந்திரப் பிரதேசம் மற்றும் தெலுங்கானா ஆகிய மாநிலங்கள் இளையோருக்கான உயர்கல்வி செலவினத்தில் தொடர்ந்து முதலிடத்தில் உள்ளன.
- ❖ இராஜஸ்தான், பஞ்சாப் மற்றும் சத்தீஸ்கர் போன்ற சில மாநிலங்கள் இதில் பின்தங்கி உள்ளன.



- ❖ உயர்கல்வி நிதியில் மகாராஷ்டிரா மாநிலம் 11,421 கோடி ரூபாய் நிதி ஒதுக்கீட்டுடன் முன்னணியில் உள்ளது என்ற நிலையில் அதைத் தொடர்ந்து பீகார் மாநிலம் (9,666 கோடி ரூபாய்) மற்றும் தமிழ்நாடு (7,237 கோடி ரூபாய்) ஆகியன இடம் பெற்றுள்ளன.
- ❖ சிக்கிம் (142 கோடி ரூபாய்), அருணாச்சலப் பிரதேசம் (155 கோடி ரூபாய்), நாகாலாந்து (167 கோடி ரூபாய்) போன்ற மாநிலங்கள் உயர்கல்விக்கான நிதி ஒதுக்கீட்டினை மிகக் குறைவாகக் கொண்டுள்ளன.
- ❖ மொத்த மாநில உள்நாட்டு உற்பத்தியில் (GSDP) உயர்கல்வி செலவினங்களைக் கருத்தில் கொண்டால், பீகார் 1.56% பங்குடன் முன்னணி இடத்தில் உள்ளது, அதைத் தொடர்ந்து 1.53% பங்குடன் ஜம்மு & காஷ்மீரும், 1.45% பங்குடன் மணிப்பூரும் இடம் பெற்றுள்ளன.
- ❖ தெலுங்கானா 0.18% பங்குடன், மிகவும் குறைந்த சதவிகித நிதியையே ஒதுக்குகின்றன என்ற ஒரு நிலையில் குஜராத் மற்றும் இராஜஸ்தான் ஆகியவை தலா 0.23% நிதிகளை ஒதுக்குகின்றன.
- ❖ தேசிய சராசரிப் பல்கலைக்கழகச் செறிவு ஆனது 0.8 ஆகும்.
- ❖ சிக்கிமில் மிகவும் அதிகபட்சமாக 10.3 செறிவு பதிவாகியுள்ளது என்ற ஒரு நிலையில் அதனைத் தொடர்ந்து அருணாச்சலப் பிரதேசம், லடாக், இமாச்சலப் பிரதேசம், மேகாலயா மற்றும் உத்தரகாண்ட் ஆகியவை இடம் பெற்றுள்ளன.
- ❖ அதிக மக்கள் தொகை கொண்ட மாநிலங்களான பீகார், உத்தரப் பிரதேசம், மேற்கு வங்காளம் மற்றும் மகாராஷ்டிரா ஆகியவற்றில், மாநில அளவிலான செறிவு தேசிய சராசரியை விட குறைவாக உள்ளது என்ற நிலையில் பீகார் மிகக் குறைந்த அளவில் 0.2 செறிவினைக் கொண்டுள்ளது.
- ❖ கேரளா, சத்தீஸ்கர் மற்றும் இமாச்சலப் பிரதேசம் போன்ற மாநிலங்களில் ஆண்களை விட பெண்களின் சேர்க்கை விகிதம் அதிகமாக உள்ளது.
- ❖ சண்டிகர், மிசோரம் மற்றும் அந்தமான் மற்றும் நிக்கோபார் தீவுகள் போன்ற சிறிய மாநிலங்கள் மற்றும் ஒன்றியப் பிரதேசங்கள் சில நூறு மாணவர்கள் என்ற வேறுபாட்டுடன் ஒப்பீட்டளவில் மிகவும் சமநிலையான ஆண்-பெண் கல்விச் சேர்க்கை விகிதத்தினைக் கொண்டுள்ளன.

இணையவெளி மூலம் திரட்டப்படும் தொழிலாளர்களுக்கான சமூகப் பாதுகாப்பு காப்பீடு

- ❖ இணையவெளி மூலம் திரட்டப்படும் தொழிலாளர்களுக்கான சமூகப் பாதுகாப்பு காப்பீடு குறித்து மத்திய நிதிநிலை அறிக்கை உரையில் இரண்டு அறிவிப்புகள் வெளியிடப்பட்டன.
- ❖ முதலாவதாக, பிரதமர் ஜன் ஆரோக்கிய யோஜனா திட்டத்தின் கீழ் இணையவெளி மூலம் திரட்டப்படும் தொழிலாளர்களுக்கு சுகாதாரக் காப்பீடு வழங்கப்படும்.
- ❖ இரண்டாவதாக, அத்தகையத் தொழிலாளர்களுக்கு e-Shram இணைய தளம் மூலம் அடையாள அட்டைகள் வழங்கப்படும் என்பதோடு இது 1 கோடி தொழிலாளர்களுக்கு பயனளிக்கும் என்று எதிர்பார்க்கப்படுகிறது.
- ❖ இணையவெளி மூலம் திரட்டப்படும் தொழிலாளர்கள் என்பவர்கள் குறுகிய கால, பணிச் சூழல் தகவமைப்பிற்கு ஏற்ற வேலைவாய்ப்புகள் அல்லது பணிகளில், மிகப் பெரும்பாலும் எண்ணிமத் தளங்கள் மூலமாகவோ அல்லது ஒரு சுயாதீன ஒப்பந்தக் காரர்களாகவோ பணியாற்றும் ஒரு தொழிலாளர் ஆவார்.
- ❖ இணையவெளி மூலம் திரட்டப்படும் தொழிலாளர் முறையானது உணவு விநியோகம், வாடகை வாகனங்கள் சேவை/பயணப் பகிர்வு, இணைய வணிகம் மற்றும் பிற


தொழில்முறை சேவைகள் என பொருளாதாரத்தின் ஒவ்வொரு துறையிலும் உள்ளது.

- ❖ இந்தியாவில் 2024-25 ஆம் நிதி ஆண்டில் இணையவெளியின் மூலம் திரட்டப்படும் பணியாளர்கள் எண்ணிக்கை சுமார் 12.7 மில்லியனாக இருக்கும் என்று நிதி ஆயோக் அமைப்பானது மதிப்பிட்டுள்ளது என்பதோடு இது 2029-30 ஆம் ஆண்டில் சுமார் 23.5 மில்லியனை எட்டும் எனவும் மதிப்பிடப்பட்டுள்ளது.
- ❖ சுமார் ஒரு நூற்றாண்டுக்கு முன்பு, ஜான் மேனார்ட் கெய்னிஸ் தனது 'The Economic Possibilities for our Grandchildren' என்ற அவரது முக்கியக் கட்டுரையில் மூன்று மணி நேரப் பணி நேரம் அல்லது 15 மணி நேர வேலை வாரங்கள் குறித்து கணித்திருந்தார்.



சர்வதேசச் செய்திகள்

பாரிசு செயற்கை நுண்ணறிவு உச்சி மாநாடு 2025



- ❖ மூன்றாவது செயற்கை நுண்ணறிவு நடவடிக்கை மீதான ஒரு உச்சி மாநாடானது பிரான்சின் பாரிசு நகரில் நடைபெற்றது.
- ❖ மேலும் இந்தியப் பிரதமர் இந்த பாரிசு உச்சி மாநாட்டில் அதன் இணைத் தலைவராகப் பங்கேற்றார்.

- ❖ பொதுச் சேவை செயற்கை நுண்ணறிவு, எதிர்காலத்தில் வேலைவாய்ப்புகள், புதுமை மற்றும் கலாச்சாரம், செயற்கை நுண்ணறிவு மீதான நம்பிக்கை மற்றும் செயற்கை நுண்ணறிவின் உலகளாவிய ஆளுகை உள்ளிட்ட ஐந்து முக்கியக் கருத்துருவில் இந்த உச்சி மாநாடு கவனம் செலுத்தியது.
- ❖ 2023 ஆம் ஆண்டில் ஐக்கியப் பேரரசில் நடைபெற்ற இதற்கு இரண்டு முந்தைய மாநாடுகளுடன், செயற்கை நுண்ணறிவு ஆளுகை தொடர்பான உலகளாவிய பேச்சு வார்த்தைகளின் தொடரில் இது சமீபத்திய மாநாடாகும்.
- ❖ இந்த உச்சிமாநாட்டின் போது, இரண்டாவது இந்தியா-பிரான்சு நாடுகளின் செயற்கை நுண்ணறிவு கொள்கை மீதான ஒரு வட்டமேசை மாநாடும் ஓர் இணை நிகழ்வாகத் திட்டமிடப்பட்டது.

சுற்றுச்சூழல் செய்திகள்

2025 ஆம் ஆண்டு வருடாந்திரப் பறவைகள் கணக்கெடுப்பு - பாங் அணை ஏரி

- ❖ பாங் அணை ஏரி வனவிலங்கு சரணாலயத்தில் மேற்கொள்ளப்பட்ட 2025 ஆம் ஆண்டு வருடாந்திரப் பறவைகள் கணக்கெடுப்பில், 97 இனங்களைச் சேர்ந்த மொத்தம் 1,53,719 பறவைகளுடன், நீர்ப்பறவைகளின் எண்ணிக்கை எதிர்பாராத அளவிற்கு அதிகரித்து உள்ளது.
- ❖ பாங் அணை ஏரி வனவிலங்குச் சரணாலயம் ஆனது இமாச்சலப் பிரதேசத்தில் உள்ள ஒரு பாதுகாக்கப்பட்ட ஈரநிலமாகும்.
- ❖ இந்தச் சரணாலயத்தின் முதன்மை இனமான வரித்தலை வாத்தின் எண்ணிக்கையில் அதிகரிப்பு பதிவாகியுள்ளது.
- ❖ பறவைகளின் எண்ணிக்கையில் ஒட்டு மொத்த அதிகரிப்பு என்பது பதிவாகியுள்ளது என்பதோடு 2024 ஆம் ஆண்டில் கணக்கிடப்பட்டதை விட 83,555 அதிகப் பறவைகள் பதிவு செய்யப்பட்டுள்ளன.



முக்கிய தினங்கள்

அறிவியலில் பெண்கள் மற்றும் சிறுமிகளுக்கான சர்வதேச தினம் - பிப்ரவரி 11

- ❖ அறிவியல், தொழில்நுட்பம், பொறியியல் மற்றும் கணிதம் (STEM) ஆகிய துறைகளில்

பெண்கள் மற்றும் சிறுமிகளின் குறிப்பிடத்தக்க சாதனைகள் மற்றும் பல்வேறு பங்களிப்புகளை அங்கீகரிப்பதை இது நோக்கமாகக் கொண்டுள்ளது.

- ❖ ஐக்கிய நாடுகள் சபை ஆனது 2015 ஆம் ஆண்டில் இந்த நாளை அறிவித்தது.
- ❖ இந்த நாளானது பாலினச் சமத்துவம் மற்றும் உலகம் முழுவதும் பெண்கள் மற்றும் சிறுமிகளின் அதிகாரமளிப்பின் முக்கியத்துவத்தைக் குறிக்கிறது.
- ❖ 2025 ஆம் ஆண்டிற்கான இந்தத் தினத்தின் கருத்துரு, "Unpacking STEM Careers: Her Voice in Science" என்பதாகும்.



கடத்தல் எதிர்ப்பு தினம் - பிப்ரவரி 11



- ❖ இந்திய வர்த்தக மற்றும் தொழில்துறைக் கூட்டமைப்பு (FICCI) மற்றும் கடத்தல் மற்றும் பொருளாதாரத்தை மோசமாக அழிக்கும் கள்ளநோட்டு நடவடிக்கைகளுக்கு எதிரான குழு (CASCADE) ஆகியவை இணைந்து இந்த நாளை அனுசரிக்கின்றன.
- ❖ பன்னாட்டுக் கடத்தலின் அச்சுறுத்தல் மற்றும் அதன் சாத்தியமானத் தாக்கம் குறித்து விழிப்புணர்வை ஏற்படுத்துவதே இதன் நோக்கமாகும்.

- ❖ கடந்த ஆண்டில், கிழக்கு மற்றும் மேற்கு எல்லைகளில் இருந்து 12,298 கிலோவுக்கும் அதிகமான போதைப்பொருள், 177 கிலோ தங்கம் மற்றும் 179 கிலோ வெள்ளி பறிமுதல் செய்யப் பட்டன.
- ❖ கூடுதலாக, 3.27 மில்லியன் ரூபாய் மதிப்புள்ள போலி இந்தியப் பணத்தாள்களும் (FICN) பறிமுதல் செய்யப்பட்டன.

இதரச் செய்திகள்

NSS அமைப்பின் 75வது ஆண்டு விழா

- ❖ புள்ளியியல் மற்றும் திட்ட அமலாக்க அமைச்சகம் (MoSPI) ஆனது தேசிய மாதிரி ஆய்வு அமைப்பின் (NSS) 75வது ஆண்டு நிறைவைக் கொண்டாடியது.
- ❖ 1950 ஆம் ஆண்டில், நிதி அமைச்சகத்தில் தேசிய மாதிரி ஆய்வு இயக்குநரகம் ஆனது நிறுவப்பட்டது.
- ❖ 1957 ஆம் ஆண்டில், இந்த இயக்குநரகமானது அமைச்சரவை செயலகத்திற்கு மாற்றப் பட்டது.
- ❖ 1970 ஆம் ஆண்டில், இது திட்டமிடல் அமைச்சகத்தின் புள்ளிவிவரத் துறையின் தேசியப் புள்ளிவிவரப் பணியின் ஒரு பகுதியாக மாறியது.
- ❖ இது 1999 ஆம் ஆண்டு முதல் புதிதாக உருவாக்கப்பட்ட புள்ளியியல் மற்றும் திட்ட அமலாக்க அமைச்சகத்தின் (MOSPI) கீழ் உள்ளது.
- ❖ இந்த அமைச்சகம் ஆனது இரண்டு பிரிவுகளைக் கொண்டுள்ளது, அவற்றுள் ஒன்று புள்ளியியல் தொடர்பானது மற்றும் மற்றொன்று திட்ட அமலாக்கம் தொடர்பானது ஆகும்.
- ❖ தேசியப் புள்ளியியல் அலுவலகம் (NSO) எனப்படுகின்ற புள்ளியியல் பிரிவு ஆனது பின்வருவனவற்றைக் கொண்டுள்ளது.
 - மத்தியப் புள்ளியியல் அலுவலகம் (CSO),
 - கணினி மையம் மற்றும்
 - தேசிய மாதிரி ஆய்வு அலுவலகம் (NSSO).

